



മന്ത്രിസഭ

പൊതുഭരണം-ഭരണപരിഷ്കാരം എന്നിവയിൽ പോർച്ചുഗലുമായി സഹകരണം

Posted On: 23 JUN 2017 5:34PM by PIB Thiruvananthpuram

പ്രധാനമന്ത്രി ശ്രീ നരേന്ദ്രമോദിയുടെ അദ്ധ്യക്ഷതയിൽ ചേർന്ന കേന്ദ്ര മന്ത്രിസഭായോഗം ഇന്ത്യയും പോർച്ചുഗലും തമ്മിൽ പൊതുഭരണ -ഭരണപരിഷ്കാരരംഗങ്ങളിലെ പരസ്പര സഹകരണത്തിനുള്ള ധാരണാപത്രം ഒപ്പുവയ്ക്കുന്നതിന് അനുമതി നൽകി. ഇന്ത്യാ ഗവൺമെന്റിന്റെ കീഴിലുള്ള പേഴ്സണൽ, പബ്ലിക് ഗ്രീവിൻസസ് ആന്റ് പെൻഷൻ മന്ത്രാലയത്തിന്റെ ഭരണ പരിഷ്കരണ പൊതു പരാതി വകുപ്പും പോർച്ചുഗീസ് ഗവൺമെന്റിന്റെ പ്രസിഡൻസി ആന്റ് അഡ്മിനിസ്ട്രേറ്റീവ് നവീകരണ മന്ത്രാലയവുമാണ് ധാരണാപത്രത്തിൽ ഏർപ്പെടുന്നത്.

ഈ ധാരണാപത്രത്തിലൂടെ പോർച്ചുഗലിലെ ഉപഭോക്തൃകേന്ദ്രീകൃത പൊതുസേവന വിതരണ സമ്പ്രദായത്തെക്കുറിച്ച് മനസ്സിലാക്കുന്നതിന് സഹായിക്കും. പൊതുസേവന ക്രമീകണമേഖലയിൽ ധൃതഗതിയിലുണ്ടാകുന്ന മാറ്റങ്ങളുടെ അടിസ്ഥാനത്തിൽ ഇതിൽ നിന്നും ചില മികച്ച മാതൃകകളെ ഇന്ത്യന് പൊതുസേവന മേഖലകളിൽ ഉള്പ്പെടുത്തുന്നതിനും പ്രതിഫലിപ്പിക്കുന്നതിനും സാധിക്കും. ഇതിലൂടെ സംവിധാനം മെച്ചപ്പെടുത്താനാകും.

ധാരണാപത്രത്തിന്റെ അടിസ്ഥാനത്തിലുള്ള സഹകരണത്തിന്റെ മേഖലകളിൽ പ്രത്യേക നിയന്ത്രണങ്ങളില്ല.

- 1) ഗവൺമെന്റിന്റെ ഡിജിറ്റൽ പരിവർത്തനം
- 2) ഭരണസംവിധാനങ്ങളുടെ ലളിതവൽക്കരണവും റീ എഞ്ചിനീയറിംഗ് പ്രക്രിയയും
- 3) പൊതുസേവന വിതരണം
- 4) ജീവനക്കാരുടെ രൂപീകരണവും വികസനവും
- 5) പൊതുഭരണരംഗത്ത് മികച്ച ഭരണനടപടികളുടെ പങ്കുവയ്ക്കൽ.
- 6) പൊതുപരാതി പരിഹാര സംവിധാനം

ധാരണപത്രത്തിന്റെ അടിസ്ഥാനത്തിലുള്ള സഹകരണം പ്രധാനമായും

- 1) മുതിർന്ന നിർദ്ദേശക സംവിധാനം രൂപീകരിക്കുകയും നിലവിലുള്ള സഹകരണവും യോജിച്ച പ്രവർത്തനവുമായി ബന്ധപ്പെട്ട് സമ്മേളനങ്ങള് ചേർന്ന് ചർച്ചചെയ്യുക.
- 2) മുകളിൽ പറഞ്ഞ മേഖലകളിലെ അറിവുകളും പരിചയങ്ങളും പരസ്പര കൂടിയാലോചനകളിലൂടെ നിലവിലുള്ള അവസ്ഥകളിലൂടെയോ ഓൺലൈനായോ കൈമാറ്റം ചെയ്യുക.
- 3) പൊതുഭരണം, ഭരണപരിഷ്കാരം എന്നിവയുമായി ബന്ധപ്പെട്ട പരിപാടികളിൽ ക്ഷണിക്കുകയും ഈ മേഖലയിലെ വിദഗ്ധരെ അയക്കുകയും ചെയ്യുക.
- 4) പൊതുഭരണം-ഭരണപരിഷ്കാരം എന്നിവയുമായി ബന്ധപ്പെട്ട പ്രസിദ്ധീകരണങ്ങള്, റിപ്പോർട്ടുകള് തുടങ്ങി ഇരുഭാഗത്ത് നിന്നും പുറത്തിറക്കുന്ന വിവിധ പ്രസിദ്ധീകരണങ്ങള് കൈമാറ്റം ചെയ്യുക.
- 5) ശില്പശാലകള്, സെമിനാറുകള്, യോഗങ്ങള് തുടങ്ങിയ പഠന സന്ദർശനങ്ങളിലൂടെ അറിവുകളും പരിചയവും കൈമാറ്റം ചെയ്യുന്നതിനുള്ള സൗകര്യങ്ങള് ഒരുക്കുക.
- 6) പൊതുഭരണം-ഭരണപരിഷ്കാരം എന്നീ മേഖലകളിൽ പരസ്പര സഹകരണത്തിനും യോജിച്ചുള്ള പ്രവർത്തനത്തിനും വേണ്ട മറ്റ് ഏതെങ്കിലും കാര്യങ്ങള് പരിഗണിക്കപ്പെടേണ്ടതെങ്കിൽ ധാരണാപത്രം ഒപ്പുവച്ചവർ ചേർന്ന് അതിൽ തീരുമാനം എടുക്കും.

പൊതുഭരണം-ഭരണപരിഷ്കാര രംഗത്തെ ഒരു സംയുക്ത കർമ്മ ഗ്രൂപ്പിനായിരിക്കും ഈ ധാരണാപത്രം നടപ്പാക്കുന്നതിനുള്ള ഉത്തരവാദിത്വം.

(Release ID: 1495589) Visitor Counter : 2

